

EMI Available

CLASSIC

EMI Available

COMPUTERS and XEROX SHOP

1B-Chowk, Main Road Utnoor-9652790005

Laptop , Computers , Printers, CC Cameras
all Accessories





ప్రభాత సమూచారం

తెలంగాణ తెలుగు దినపత్రిక

Prop: Syed Inkehsaf Ali

BAJAJ FINSERV

Call : 9490916775, 9652790005

CLASSIC COMPUTERS & XEROX ELECTRONICS



హెబాలీ వేళ తెలంగాణ సర్కార్ కీలక నిర్ణయం..



హైదరాబాద్ : కొత్త రేషన్ కార్డులపై తెలంగాణ సర్కారు కీలక ప్రకటన చేసింది. ఏప్రిల్ నుంచి కొత్త రేషన్ కార్డుల పంపిణీ ఉంచును మంత్రి ఉత్తమ్ కుమార్ రెడ్డి స్పష్టం చేశారు. దారిద్ర్య రేఖకు దిగువన ఉన్న వారితో పాటు ఎగువన ఉన్నవారికి కూడా రేషన్ కార్డులు ఇవ్వాలని నిర్ణయించినట్లుగా మంత్రి తెలిపారు. అయితే



ఏపీఎల్ వారికి ఇచ్చే రేషన్ కార్డులపై సబ్సిడీతో కూడిన ఎలాంటి రేషన్ సరుకుల సరఫరా ఉండదు. ఏపీఎల్ వారికి సన్నబియ్యాన్ని ఇవ్వాలని భావిస్తున్నా.. బియ్యం సేకరణ ధర, నిర్వహణ ఛార్జీలను కలిపి రేషన్ షాపుల్లో విక్రయించాలని తెలంగాణ ప్రభుత్వం భావిస్తోంది. కొత్త రేషన్ కార్డుల జారీ విషయంలో ఎవరికీ ఎలాంటి అపొహలు

జి రంగుల్లో రేషన్ కార్డులు

అవసరం లేదని మంత్రి ఉత్తమ్ పేర్కొన్నారు. అర్హులందరికీ రేషన్ కార్డులు అందజేస్తామన్నారు. ఇప్పటికే పింక్ కార్డులు ఉన్న వారికి గ్రీన్ కలర్ కార్డులు, తెల్ల కార్డులు ఉన్న వారికి బ్రై కలర్ కార్డులు అందిస్తామని మంత్రి ఉత్తమ్ కుమార్ రెడ్డి ప్రకటన చేశారు. అసెంబ్లీ లాబీలో మీడియాతో మాట్లాడిన మంత్రి ఉత్తమ్ కుమార్ రెడ్డి.. ప్రస్తుతం ఉన్న తెల్లరేషన్ కార్డులను మూడు రంగుల్లో జారీ చేయాలని, గులాబీ కార్డులను గ్రీన్ కార్డులుగా మార్చాలని నిర్ణయించినట్లు వెల్లడించారు. దారిద్ర్య రేఖకు ఎగువన ఉన్న వారికి ఇచ్చే కార్డులు ప్రస్తుతానికి గుర్తింపు కార్డులుగా మాత్రమే ఉ

పయోగపడతాయన్నారు. ఉచితంగా సన్నబియ్యం ఇచ్చే కార్డులపై ఎవరెవరి ఫోటోలు ఉండాలన్నది ప్రస్తుతానికి బయటపెట్టలేమన్నారు. **అ రంగుల్లో కొత్త రేషన్ కార్డులు..!** మరో వైపు చివ్ తో కూడి స్టార్డ్ రేషన్ కార్డుల కోసం బెండ్రు ఆహ్వానించినట్లు మంత్రి ఉత్తమ్ కుమార్ రెడ్డి తెలిపారు. కార్డుల డిజైన్ పూర్తయిందని.. వచ్చే నెలలో స్టార్డ్ రేషన్ కార్డుల పంపిణీ ప్రక్రియ ప్రారంభిస్తామన్నారు. సన్న బియ్యం పంపిణీకి ఇంకా పూర్తి స్థాయిలో సమాయత్తం కాలేదని చెప్పిన మంత్రి ఉత్తమ్.. మే నుంచి బియ్యం పంపిణీకి ఏర్పాట్లు చేస్తామన్నారు.



TSPSC
Group3 Exam
Results

తెలంగాణ గ్రూప్ -3 ఫలితాలు విడుదల..

జనరల్ ర్యాంక్ ల జాబితా ఇదే..

తెలంగాణలో గ్రూప్ -3 ఫలితాలు విడుదలయ్యాయి. గతేడాది నవంబర్లో జరిగిన ఈ పరీక్షలు రాసిన అభ్యర్థుల మార్కులతో పాటు జనరల్ ర్యాంకుల జాబితాను టీజీపీఎస్సీ శుక్రవారం మధ్యాహ్నం ప్రకటించింది. అలాగే, గ్రూప్-3 పరీక్ష తుది కీ, మాస్టర్ క్యుశన్ పేపర్లతో పాటు ఓఎంఆర్ షీట్లను డౌన్లోడ్ కోసం అధికారిక వెబ్సైట్లో అందుబాటులో ఉంచింది.

తెలంగాణ గ్రూప్-2 ఫలితాల్లో టాప్ 10 ర్యాంకుల్లో 1,365 గ్రూప్-3 ఉద్యోగాలకు 5,36,400 మంది దరఖాస్తు చేసుకోగా.. గతేడాది నవంబర్ 17, 18 తేదీల్లో మూడు పేపర్లుగా జరిగిన ఈ పరీక్షలకు కేవలం 50.24శాతం మంది మాత్రమే హాజరయ్యారు. ఇటీవల ప్రకటించిన పెద్దయల్ ప్రకారం.. మార్చి 10, 11 తేదీల్లో గ్రూప్- 1, గ్రూప్ -2 ఫలితాలను టీజీపీఎస్సీ తాజాగా గ్రూప్-3 ఫలితాలను విడుదల చేసింది.

అలాగే, హాస్టల్ వెర్చ్యూరల్ ఆఫీసర్ పోస్టులకు నిర్వహించిన పరీక్షల తుది ఫలితాలను మార్చి 17న, ఎక్స్టెన్షన్ ఆఫీసర్ ఉద్యోగ పరీక్షల తుది ఫలితాలను మార్చి 19న ప్రకటించనున్నారు.

ఎన్నాళ్లు ఇలా? ప్రజలపై అలక.. ఆసక్తి లేక?



అసెంబ్లీకి వచ్చి ప్రభుత్వాన్ని నిలదీస్తానని పార్టీ వర్గాలతో చెప్పిన మాజీ ముఖ్యమంత్రి కేసీఆర్ మళ్లీ అసెంబ్లీకి దుమ్ముకొట్టారా? రెండు సార్లు పవర్లో ఉన్నప్పుడు అసెంబ్లీలో విపక్షాలను నిర్వీర్యం చేయడానికి ప్రయత్నించిన గులాబీ బాన్.. ఇప్పుడు ప్రతిపక్షనేత పాత్ర పోషించడానికి వెనకాడుతున్నారు .. గత బడ్జెట్ సమావేశాల్లో వ్యవహరించినట్లు ఈ సారి కూడా గవర్నర్ ప్రసంగం రోజు హాజరు వేయించుకుని వెళ్లిపోయారు.. అంటే ఆయనకు అసెంబ్లీకి హాజరై చర్చల్లో పాల్గొనే ఉద్దేశం లేదా? ఈ బడ్జెట్ సమావేశాల్లో ఆయన మళ్లీ కనిపించరా? తెలంగాణ బడ్జెట్ సమావేశాలు ప్రారంభం అయ్యాయి.. బడ్జెట్ సమావేశాలకు ప్రతిపక్షనేత హోదాలో మాజీ ముఖ్యమంత్రి కేసీఆర్ హాజరవుతారా? లేదా అని అందరూ ఆసక్తిగా ఎదురు చూశారు. ఇటీవల బీఆర్ఎస్ వర్గాల ముందు ఈ సారి అసెంబ్లీ సమావేశాలకు హాజరవుతానని కేసీఆర్ ప్రకటించినట్లు ప్రచారం జరిగింది.. దానికి తగ్గట్టేఅసెంబ్లీ సమావేశాల ముందు రోజు కేసీఆర్ పామ్ హౌస్ నుంచి బయటకు వచ్చారు..నుదీర్ఘ విరామం తర్వాత తెలంగాణ భవన్కు వచ్చిన

కేసీఆర్....అసెంబ్లీ బడ్జెట్ సమావేశాల నేపథ్యంలో అసెంబ్లీలో అనుసరించాల్సిన వ్యూహంపై ఎమ్మెల్యేలు, ఎమ్మెల్యేలతో చర్చించారు. అసెంబ్లీలో అనుసరించాల్సిన వ్యూహంపై తనపార్టీ సభ్యులకు కేసీఆర్ దిశా నిర్దేశం చేశారంటు. దాంతో తెలంగాణ బడ్జెట్ సమావేశాలు స్టార్ట్ అయినప్పటి నుంచి కేసీఆర్పైనే అందరి దృష్టి పడింది. అనుకున్నట్లే సభకు హాజరైన గులాబీబాస్ గవర్నర్ ప్రసంగం రోజున సభలో కనిపించారు. ఆరు నెలల తర్వాత సభకు వచ్చిన కేసీఆర్.... ప్రతిపక్ష నేత హోదాలో బీసీసీ సమావేశానికి హాజరుకాలేదు..రెండవరోజు బడ్జెట్ సమావేశాల్లో భాగంగా గవర్నర్ ప్రసంగానికి ధన్యవాద తీర్మానం జరిగినా కేసీఆర్ దుమ్మా కొట్టడం చర్చనీయంకంగా మారింది.

ఆ క్రమంలో సభా ప్రాంగణంలో ఎవరిని కదిపినా కేసీఆర్ అసెంబ్లీ హాజరుపైనే చర్చ నడుస్తుంది. గవర్నర్ ప్రసంగానికి ధన్యవాదాలు తెలిపే తీర్మానంపై చర్చ జరిగేటప్పుడు.. బీఆర్ఎస్ తరపున కేసీఆర్ మాట్లాడతారని తొలుత ప్రచారం జరిగింది. అయితే ఆయన అసలు అసెంబ్లీకి హాజరుకాలేదు. కొత్త ప్రభుత్వం కొలుపుదీరాక తొలి శాసనసభ సమావేశాలు జరిగినప్పుడు తుంటికి గాయం కారణంగా ఆస్పత్రిలో చేరిన కేసీఆర్ సభకు హాజరుకాలేదు. ఎమ్మెల్యేగా ప్రమాణ స్వీకారానికి అసెంబ్లీకి వచ్చి వెళ్లిన ఆయన గత ఏడాది బడ్జెట్ సమావేశాల్లో కూడా ఒక్క రోజు హాజరు వేయించుకుని వెళ్లిపోయారు.

ఈ నేపథ్యంలో ఆయన ఈ సారి బడ్జెట్ సమావేశాలకు హాజరుకానున్నారని పెద్దఎత్తున బీఆర్ఎస్ వర్గాలు ప్రచారం చేశాయి. కానీ సమావేశాలు ప్రారంభమైన మొదటి రోజు గవర్నర్ ప్రసంగానికి హాజరై.. రెండోరోజు సభకు రాకుండా ఆయన ముఖం చాటేశారు. అయితే ఈనెల 19న బడ్జెట్ ప్రవేశ పెట్టే సందర్భంగా కేసీఆర్ సభకు వచ్చే అవకాశాలున్నాయని బీఆర్ఎస్ వర్గాలు చెబుతున్నాయి. తమకు ఈ సారి అధికారం కట్టబట్టలేదనే కోపంతో కేసీఆర్ జనాలపై అలుగుతున్నారని వలువురు విమర్శిస్తున్నారు. గెలుపు ఓటములు సహజమని.. ఇప్పటి నుంచే ఆయన ప్రజా సమస్యలపై గళం విప్పితే.. జనం హార్దస్థాని సూచిస్తున్నారు. ముఖ్యమంత్రి సహా మంత్రులు, ఎమ్మెల్యేలందరూ కేసీఆర్ ను అసెంబ్లీకి వచ్చి మాట్లాడాలని... డిమాండ్ చేస్తూనే ఉన్నారు. కేవలం అసెంబ్లీకి రాకుంటే స్పీకర్ చర్యలు తీసుకుంటారన్న భయంతో ఆరు నెలలకు ఒక సారి వచ్చి వెళ్లడం తప్ప .. ఆయనకు సభలో ప్రతిపక్ష నేత పాత్ర పోషించే ఉద్దేశం లేదన్న అభిప్రాయం వ్యక్తమవుతోంది. ఆ క్రమంలో కేసీఆర్ ప్రతిపక్ష నేతగా జీతభత్యాలు పొందుతూ అసెంబ్లీకి రావడం లేదంటూ అసెంబ్లీ స్పీకర్ గడ్డం ప్రసాద్ , అసెంబ్లీ సెక్రటరీకి హస్తం పార్టీ నేతలు ఫిర్యాదు చేసే వరకు వచ్చింది పరిస్థితి. అయినా ఆయన తిరిగి అసెంబ్లీకి దుమ్మా కొట్టడం అటు పొలిటికల్ సర్కిల్స్ తో పాటు పబ్లిక్ లోనూ విమర్శలపాలవుతోంది.



చివరి దశలో తెలంగాణ బజేప్ అభ్యర్థుడి ఎంపిక..!?

ఎవరో ఒకరికి భారీ షాక్ తప్పదు..!?

హైదరాబాద్ : తెలంగాణ బీజేపీ అభ్యర్థుడి ఎంపిక క్షయమాక్కుకు చేరిందా? రేసులో ఇద్దరు నేతలు మిగిలారా? ఎవరి వైపు అధిష్టానం మొగ్గు చూపుతుంది? తొలుత ఈటెల వైపు మొగ్గు చూపినా, అరుణ అయితే బెటరని ఓ అంచనాకు వచ్చిందా? ఈటెలకు మరో పదవి ఇవ్వాలనే ఆలోచన చేస్తోందా? దీనిపై ఆ పార్టీలో ఎలాంటి చర్చ జరుగుతోంది? **చివరి దశలో అధ్యక్ష పదవి...** తెలంగాణ బీజేపీ కొత్త అభ్యర్థుడి ఎంపిక ఆలస్యమవుతోంది. తొలుత జనపరి సెకండ్ షిఫ్ట్ ప్రకటన వస్తుందని జోరుగా వార్తలు వచ్చాయి. ఇప్పుడు ఫిబ్రవరి చివరలో

అని అంటున్నారు. ప్రస్తుతం అభ్యర్థుడు కిషన్ రెడ్డి మాత్రం స్థానిక సంస్థల ఎన్నికలకు ముందే కొత్త అభ్యర్థుడు రాబోతున్నారని వరంగల్ పర్యటనలో వెల్లడించారు. దీంతో పార్టీలో ఏం జరుగుతోందన్న చర్చ నేతలు, కార్యకర్తల్లో మొదలైంది. తెలంగాణలో రాజకీయాల ప్రస్తుతం బీసీల చుట్టూనే తిరుగుతోంది. రాష్ట్ర జనాభాలో 56 శాతం బీసీలు ఉన్నట్లు కులగణన నివేదిక తేల్చింది. ఈవిషయాన్ని సీఎం రేవంత్ రెడ్డి అసెంబ్లీ వేదికగా వెల్లడించారు. సంస్థల ఎన్నికల్లో మా పార్టీ 42 సీట్లను బీసీలకు ఇస్తామన్నారు. రిజర్వేషన్ల విషయంలో కేంద్రం వెనక్కి తగ్గినా, పార్టీ వరంగా తాము సీట్లు కేటాయిస్తామని స్పష్టంగా

కేమెంట్స్ లో ఈటెల- అరుణ..

తెలంగాణ బజేపి రథసారథి ఎవరు!?

వెల్లడించారు. ఈ క్రమంలో బీజేపీ ఆలోచనలో పడింది. తొలుత ఈటెలను నియమించాలనే దాదాపు ఓ అంచనాకు వచ్చారు. కాంగ్రెస్ పార్టీని అనుసరిస్తే ఆ ట్రాప్ లో పడ్డామనే అపవాదు వస్తుందని కమలానాథులు భావిస్తున్నారు. ఎలాంటి సమస్య లేకుండా మహిళకు అప్పగిస్తే బాగుంటుందని మెజార్టీ నేతలు చెబుతున్నారు. అలాగైతే రేసులో ఉన్న ఏకైక మహిళ డీకె అరుణ. మహిళా కోటాలో ఆమెని ఎంపిక చేసే అవకాశాలు ఉన్నట్లు వార్తలు వస్తున్నాయి. అదే జరిగితే ఈటెలకు బిగ్ షాక్ తప్పదు అంటున్నారు. **అరుణకే ఎక్కువ ఛాన్స్?...** బీజేపీ ఆలోచన వెనుక కారణాలు చాలానే ఉన్నాయట. స్థానిక సంస్థల ఎన్నికల ముందు అభ్యర్థురాలిగా డీకే అరుణను నియమిస్తే పార్టీ మంచి ఫలితాలు వస్తాయని లెక్కలు వేస్తోందట ఆ పార్టీ. దీనిద్వారా దక్షిణ తెలంగాణ లో పార్టీ పట్టు సాధించేందుకు అవకాశాలు ఉంటాయని అంటున్నారు. ప్రస్తుతం తెలంగాణలో ప్రధాన పార్టీలు మహిళలకు అధ్యక్ష పదవి ఇచ్చిన

సందర్భం లేదు. ఇది పార్టీకి కలిసి వస్తుందని భావిస్తోంది. డీకే అరుణ విషయానికొస్తే.. మూడుసార్లు ఎమ్మెల్యేగా, మంత్రిగా పని చేసిన అనుభవం ఆమె సొంతం. ప్రస్తుతం మహబూబ్ నగర్ ఎంపీగా కొనసాగుతున్నారు. అరుణకు పళ్లులు అప్పగిస్తే పార్టీ బలోపేతం అంచనా వేస్తున్నారు. గతంలో కర్ణాటక రాష్ట్ర ఎన్నికల ఇన్ ఛార్జ్ గా పని చేశారామె. కేంద్రం మైనార్టీ, వక్స్ బోర్డు ఇన్స్టల కమిటీలో సభ్యురాలిగా కొనసాగుతున్నారు. సార్వత్రిక ఎన్నికల్లో ఎంపీగా గెలిచిన తర్వాత తెలంగాణ నుంచి కేంద్రమంత్రిగా డీకే అరుణకు అవకాశం కల్పిస్తారని ఆమె పర్షియులు భావించారు. అయితే ఆ పదవి బండ్రి సంజయ్ కు దక్కింది. మరో పదవి వస్తుందని ఆమె చాలా ఆశలు పెట్టారు. ఇటీవల జరిగిన రాష్ట్రాల్లో ఎన్నికల్లో వరుసగా బీజేపీ విజయం సాధించింది. ఈ క్రమంలో ఢిల్లీ స్థాయిలో ఫైరవీలు మొదలైనట్లు తెలుస్తోంది. మొత్తానికి తెలంగాణ బీజేపీ నేతల ఉత్సాహం ఎప్పుడు తెరచుకుందో చూడాలి.




తెలంగాణలో మండలంతో పాటు.. మార్చిలోనే 40 డిగ్రీలకుపైగా ఉష్ణోగ్రతల నమోదు

హైదరాబాద్: తెలంగాణలో ఎండలు ముడుతున్నాయి. రాష్ట్ర వ్యాప్తంగా మార్చి నెలలోనే గరిష్ట ఉష్ణోగ్రతలు 40 డిగ్రీలకుపైగా నమోదవుతున్నాయి. సాధారణం కన్నా 3.3 డిగ్రీలు అధికంగా నమోదవుతున్నాయని.. ప్రధానంగా ఉత్తర తెలంగాణ జిల్లాల్లో ఎండల తీవ్రత ఎక్కువగా ఉందని హైదరాబాద్ వాతావరణ కేంద్రం అధికారి తెలిపారు. రానున్న రెండు రోజుల్లో గరిష్ట ఉష్ణోగ్రతలు 42 డిగ్రీలకుపైగా నమోదయ్యే అవకాశం ఉందన్నారు. ఆదిలాబాద్, కుమరంభీం, మంచిర్యాల, జగిత్యాల జిల్లాల్లో ఎండ తీవ్రతతోపాటు వడగాలుల ప్రభావం అధికంగా ఉంటుందన్నారు. ఈ జిల్లాల్లో ఇప్పటికే ఎల్లో హెచ్చరికలు జారీ చేశామన్నారు. శనివారం గరిష్ట ఉష్ణోగ్రతలు 42 డిగ్రీల వరకు నమోదయ్యే అవకాశం ఉన్నందున మరో 7 జిల్లాల్లోనూ శనివారం నుంచి ఎల్లో హెచ్చరికలు అమల్లోకి వస్తాయని పేర్కొన్నారు. రాష్ట్ర రాజధాని హైదరాబాద్, చుట్టుపక్కల ప్రాంతాల్లో 39 డిగ్రీల వరకు ఉష్ణోగ్రతలు నమోదవుతున్నాయని వాతావరణ శాఖ అధికారి తెలిపారు.



తెలంగాణ ప్రజాప్రతినిధుల సిఫార్సు లేఖలపై శ్రీవారి దర్శనాలు కల్పిస్తామని ఏపీ ప్రభుత్వం, తిరిగి పాలక మండలి చేసిన ప్రకటనను అమలు చేయాలని భాజపా ఎంపీ రఘునందన్రావు డిమాండ్ చేశారు. శుక్రవారం వీటినీ ప్రారంభ విరామ దర్శన సమయంలో ఆయన శ్రీవారిని దర్శించుకున్నారు. అనంతరం మీడియాతో మాట్లాడారు. వేసవి సెలవుల్లో తమ సిఫార్సు లేఖలపై వచ్చే భక్తులకు దర్శనాలు కల్పించకపోతే తెలంగాణ ప్రజాప్రతినిధులందరూ తిరుమలకు వచ్చి తిరిగితో తేల్చుకుంటామని అన్నారు. ఈ విషయంపై తిరిగి వెంటనే స్పందించాలన్నారు.



శాసనసభలో స్పీకర్ స్థాయిని తగ్గించేట్లు భారాన ఎమ్మెల్యే జగదీశ్ రెడ్డి వ్యవహరించారని మంత్రి పొన్నం ప్రభాకర్ ఆరోపించారు. స్పీకర్ నిర్ణయాన్ని వ్యతిరేకిస్తూ ధర్నాలు చేయడం, ప్రజాస్వామ్యానికి వ్యతిరేకంగా ప్రవర్తించిన వాణ్ణి నిరసన తెలపడం హాస్యాస్పదమన్నారు. సభలో ఏవిధంగా ప్రవర్తించాలో తెలిసి కూడా భారాన నేతలు ఉద్దేశపూర్వకంగా నిరసనలు చేస్తున్నారని పొన్నం విమర్శించారు.

స్పీకర్ అలా వ్యవహరించకపోతే అవిశ్వాసం పెడతాం: హాలీచ్ రావు

హైదరాబాద్ : స్పీకర్ ప్రజాస్వామ్యబద్ధంగా వ్యవహరించకపోతే ఆయనపై అవిశ్వాస తీర్మానం పెడతామని బీఆర్ఎస్ ఎమ్మెల్యే హాలీచ్ రావు హెచ్చరించారు. ‘సభ మీ ఒక్కరిది కాదు అందరిది అని జగదీశ్ రెడ్డి అన్నారు. ‘నీ’ అన్న మాట ఆయన అనలేదు. ‘మీ’ అనే పదం సభ నిబంధనలకు విరుద్ధమేమీ కాదు. మరి కాంగ్రెస్ ఎమ్మెల్యేలు ఎందుకు నిరసనలు చేశారో, సభను ఎందుకు వాయిదా వేశారో తెలిదు’ అని పేర్కొన్నారు. సీఎం రేవంత్ అసెంబ్లీలో, బయటా అసత్యాల్లో మాట్లాడుతున్నారని, అబద్ధాలకు బ్రాండ్ అంబాసిడర్గా మారారని హాలీచ్ రావు విమర్శించారు. TVVP డాక్టర్లు, నర్సులు, హెంస గార్డులు సహా ఇతర సిబ్బందికి వెంటనే వేతనాలు విడుదల చేయాలని డిమాండ్ చేశారు. ‘13 రోజులు గడుస్తున్నా వైద్యారోగ్య శాఖలోని TVVP సిబ్బందికి జీతాలు చెల్లించలేదు. పోలీసు శాఖలోనూ ఇదే దుస్థితి. దుష్ప్రచారంతో ఇంకెంత కాలం వెళ్లదీస్తారు?’ అని ప్రశ్నించారు.



తెలిదు’ అని పేర్కొన్నారు. సీఎం రేవంత్ అసెంబ్లీలో, బయటా అసత్యాల్లో మాట్లాడుతున్నారని, అబద్ధాలకు బ్రాండ్ అంబాసిడర్గా మారారని హాలీచ్ రావు విమర్శించారు. TVVP డాక్టర్లు, నర్సులు, హెంస గార్డులు సహా ఇతర సిబ్బందికి వెంటనే వేతనాలు విడుదల చేయాలని డిమాండ్ చేశారు. ‘13 రోజులు గడుస్తున్నా వైద్యారోగ్య శాఖలోని TVVP సిబ్బందికి జీతాలు చెల్లించలేదు. పోలీసు శాఖలోనూ ఇదే దుస్థితి. దుష్ప్రచారంతో ఇంకెంత కాలం వెళ్లదీస్తారు?’ అని ప్రశ్నించారు.

వరంగల్: వరంగల్లో ఓ కిలోడి అరాచకాలు ఒళ్లు గగుర్పాడించేలా చేస్తున్నాయి. అమాయక ఆడపిల్లల్లో లక్ష్యంగా ఆమె చేసిన ఘోరాలు సినీ స్టోరీని తలపిస్తున్నాయి. మత్తుమందులకు అలవాటు పడి ముతాగా ఏర్పడిన వారంతా చేసిన అక్రమ్యాలు పోలీసులనే అవాక్కయ్యేలా చేస్తున్నాయి. వారు చేసిన దారుణాలు తెలుసుకుంటే ఆడపిల్లలను పాఠశాలకు పంపాలంటేనే భయం వేస్తుంది. హనుమకొండ జిల్లా దామెర మండలానికి చెందిన ఓ కిలాడి లేడీ కొంతకాలంగా వరంగల్ మిల్ట్రీ కాలనీలో నివాసం ఉంటోంది. డ్రగ్స్కు బానిసైన సదరు మహిళ తనతోపాటు డ్రగ్స్కు అలవాటు పడిన ఓ అమ్మాయి, నలుగురు యువకులతో కలిసి ముతా ఏర్పడింది. ఈజీ మనీ కోసం అలవాటు పడిన వారంతా పాఠశాల బాలికల్లో లక్ష్యంగా దారుణాలకు పాల్పడ్డారు. వరంగల్లోని సంపన్నుల కాలనీలు, కార్పొరేట్ పాఠశాలల వద్ద రెక్కి నిర్వహించే కిలోడి స్కూళ్లకు వెళ్లే బాలికలతో పరిచయం పెంచుకునేది. అలా ఎవరికీ చేసుకున్న బాలికలకు రోజూ మాటలు కలిపి తాను మంచిదాస్తుని నమ్మించేది. బాగా పరిచయం ఏర్పడిన తర్వాత బయటకు వెళ్లమని చెప్పి కిడ్నాప్ చేసేది. అనంతరం బాలికలకు మత్తు పదార్థాలు ఇచ్చి అప్పటికే తన గ్యాంగ్?కు టువోడ్ ఉన్న మానవ మృగాలకు వారిని అప్పగించేది. వారంతా డ్రగ్స్ మత్తుతో ఉన్న బాలికపై అత్యాచారం చేసి కామవాంఛలు తీర్చుకునే వారు. అనంతరం బాలికను తిరిగి ఆ మహిళకు అప్పగించేవారు. ఈ విధంగా బాలికలను వివిధ జిల్లాలకు నైతం కిలోడి తీవ్రపడి పోలీసులు అనుమానిస్తున్నారు. ఈ క్రమంలోనే రెండ్రోజుల క్రితం మిల్ట్రీ కాలనీలో ఓ బాలిక కిడ్నాప్ అయ్యింది. చిన్నారి తల్లిదండ్రులు స్థానిక పోలీసులకు ఫిర్యాదు చేశారు. అయితే రెండ్రోజుల తర్వాత బాలిక తనంతట తానే ఇంటికి వచ్చేసింది. ఈ విషయం పోలీసులకు తెలపగా బాలికను ఆరా తీశారు. నిన్ను ఎవరు తీసుకెళ్లారు, ఎక్కడికి తీసుకెళ్లారంటూ పలు ప్రశ్నలు సంధించారు. ఓ మహిళ తనకు కొన్ని రోజుల క్రితం పరిచయం అయ్యిందని, బయటకు వెళ్లమని చెప్పి తీసుకెళ్లినదని వెల్లడించింది. అనంతరం మత్తుమందు ఇచ్చిందని ఆ తర్వాత ఏం జరిగిందో తెలియదంటూ చెప్పిపోయింది. ఈ మేరకు సదరు బాలికను ఆస్పత్రికి తీసుకెళ్లిన ఖాతా వైద్య పరీక్షలు చేయించారు. దీంతో డ్రగ్స్ పాజిటివ్గా తేలింది. ఘటనపై కేసు నమోదు చేసిన పోలీసులు కిలోడి గ్యాంగ్ కోసం గాలింపు చర్యలు చేపట్టారు. వీరి ఆక్రమ్యాలు తెలుసుకున్న బాలికల తల్లిదండ్రులు భయంతో వణికిపోతున్నారు. ఒంటరిగా పిల్లలను పాఠశాలకు పంపించాలంటేనే బెంబేలెత్తుతున్నారు. ఒక్క వరంగల్ నగరమే కాకుండా తెలంగాణ వ్యాప్తంగా ఇలాంటి గ్యాంగ్?లు ఇంకెవైనా ఉన్నాయో? అనే ఆలోచనలో పడ్డారు. ఇలాంటి వారిని కఠినంగా శిక్షించాలని కోరుతున్నారు. రాష్ట్ర వ్యాప్తంగా ఇలాంటి గ్యాంగ్?లను గుర్తించి కఠిన చర్యలు తీసుకోవాలని కోరుతున్నారు.



మల్లారెడ్డిని చెడుగుడు ఆడిన రేవంత్, కోమటిరెడ్డి

హైదరాబాద్ : తెలంగాణ అసెంబ్లీలో మరోసారి ఆసక్తికర రాజకీయ వ్యాఖ్యలు చోటు చేసుకున్నాయి. మాజీ మంత్రి, బీఆర్ఎస్ నేత మల్లారెడ్డి చేసిన వ్యాఖ్యలపై సీఎం రేవంత్ రెడ్డి, మంత్రి కోమటిరెడ్డి వెంకటరెడ్డి తీవ్రంగా స్పందించారు. **- మేధుల్ గ్రామాల అంశంపై మల్లారెడ్డి అభ్యంతరం...** మేధుల్ సమీపంలోని కొన్ని గ్రామాలను జీహెచ్ఎంసీ పరిధిలోకి చేర్చకూడదని మల్లారెడ్డి విజ్ఞప్తి చేశారు. దీనివల్ల గ్రామీణ పేద ప్రజలపై భారీగా పన్నుల భారం పడుతుందని ఆయన పేర్కొన్నారు. కాంగ్రెస్ ప్రభుత్వం ఈ నిర్ణయాన్ని పునఃపరిశీలించాలంటూ మల్లారెడ్డి కోరారు. **- హైదరాబాద్ బ్రాండ్.. మల్లారెడ్డి విమర్శలు...** హైదరాబాద్ను గ్లోబల్ బ్రాండ్గా తీర్చిదిద్దిన కేసీఆర్, కేటీఆర్ను పొగడ్డలతో మల్లారెడ్డి అభినందించారు. అయితే, ప్రస్తుతం హైదరాబాద్ ‘హైడ్రా’ పేరుతో దిగజారిపోయిందని.. దీనికి కారణం సీఎం రేవంత్

రెడ్డినని ఆయన ఆరోపించారు.

- రేవంత్ రెడ్డి కొంటర్.... మల్లారెడ్డికి చెడుగుడు ఆడిన రేవంత్ రెడ్డి “అదానీని తీసుకొచ్చి 100 కోట్లతో స్కిల్ యూనివర్సిటీ స్థాపించేందుకు ప్రయత్నించామంటే హరీష్ రావు, కేటీఆర్, బీఆర్ఎస్ నేతలు రచ్చ చేశారు. అభివృద్ధి ప్రాజెక్టులు తెచ్చేందుకు మేం ప్రయత్నిస్తే, మీ నాయకులు అడ్డుకోవడం తప్ప ఇంకేం చేయలేదు” అని విమర్శించారు.

- కోమటిరెడ్డి సెల్లెరు... మల్లారెడ్డి వ్యాఖ్యలపై మంత్రి కోమటిరెడ్డి వెంకటరెడ్డి కూడా ఘాటుగా స్పందించారు. “సభలో కామెడీ చేయకుండా, సమస్యలను సీరియస్గా తీసుకురావాలి. ఇలాంటి చిల్లర మల్లర చేస్తున్న పద్ధతి” అంటూ మల్లారెడ్డిని ఎద్దేవా చేశారు. తెలంగాణ అసెంబ్లీలో జరిగిన ఈ ఘటన మరోసారి అధికార - ప్రతిపక్షాల మధ్య మాటల యుద్ధానికి వేదికయింది.

53 కేజీల గోల్డ్ తుప్పు పట్టేస్తుంది.. గాలి జనార్ధన్ రెడ్డికి హైకోర్టు షాక్!



కర్ణాటక మాజీ మంత్రి గాలి జనార్ధన్ రెడ్డి ఓబుళాపురం మైనింగ్ కేసుల విచారణలో సుప్రీంకోర్టు ఈ ఏడాది జనవరిలో కీలక ఆదేశాలు జారీ చేసిన సంగతి తెలిసింది. ఈ కేసుల విచారణను 4 నెలల్లోగా పూర్తి చేయాలని సీబీఐకి సుప్రీం ఆదేశాలు జారీ చేసింది. ఆ సంగతి అలా ఉంటే... తాజాగా తెలంగాణ హైకోర్టులో గాలి కుటుంబ సభ్యులకు షాక్ తగిలింది! అవును... గాలి జనార్ధన్ రెడ్డి, ఆయన కుమారుడు కిరీట్ రెడ్డి, కుమార్తె బ్రాహ్మణి తెలంగాణ హైకోర్టులో మూడు పిటిషన్లు దాఖలు చేశారు. ఇందులో భాగంగా...

ఓఎంసీ కేసులో భాగంగా తమ ఇంటి నుంచి స్వాధీనం చేసుకున్న 53 కిలోల బంగారు నగలు తుప్పుపట్టిపోతాయంటూ గాలి జనార్ధన్ రెడ్డి ఆందోళన వ్యక్తం చేశారు. ఇదే సమయంలో... ఆ నగలతో పాటు తమ వద్ద సీజీ చేసిన నగదు, రూ.5 కోట్ల విలువైన బాండ్లను విడుదల చేయాలని పిటిషన్లలో కోరారు. అయితే... అందుకు హైకోర్టు అంగీకరించలేదు. బంగారు నగలు తుప్పుపట్టిపోతాయని, విలువ తగ్గుతుందన్న గాలి జనార్ధన్ రెడ్డి అభ్యర్థనను తెలంగాణ ఉన్నత న్యాయస్థానం తిరస్కరించింది. అదేవిధంగా... ఓఎంసీ కేసు విచారణ పూర్తైన తర్వాత వాటిపై హక్కులు తేల్చుకోవాలని స్పష్టం చేసింది. అక్రమ మైనింగ్ ద్వారా రూ.884.13 కోట్ల ప్రజాధనం కొల్లగొట్టారని సీబీఐ కేసు నమోదుచేసి, నేరపూరిత సామ్యంతో కొన్న నగలపై ఎన్ ఫోర్స్ మెంట్ డైరెక్టరేట్ (ఈడీ) హక్కులు కోరుతోందని.. అందువల్ల ఈ దశలో వాటిని అప్పగించాలనే ఉత్తర్వులు ఇవ్వలేమని తెలిపింది. కాగా... 2011 సెప్టెంబర్ 5న ఓబుళాపురం మైనింగ్ కేసులో గాలి జనార్ధన్ రెడ్డిని సీబీఐ అరెస్ట్ చేసిన సంగతి తెలిసింది. ఈ సందర్భంగా నిర్వహించిన సోదాల్లో 53 కిలోలన్న సుమారు 105 బంగారు ఆభరణాలు, నగదు, బాండ్లను సీబీఐ సీజీ చేసింది. బాండ్లను విడుదల చేయొద్దంటూ స్టాక్ హోల్డింగ్ కార్పొరేషన్ కు లేఖ రాసింది.



హైదరాబాద్ : గ్రేటర్ హైదరాబాద్కు తాగునీటిని అందిస్తున్న నాగార్జునసాగర్ జలాశయంలో నీటి నిల్వలు ఆందోళనకర రీతిలో తగ్గుతున్నాయి. రోజుకు దాదాపు 2 టీఎంసీల నీటిని సాగర్ నుంచి వివిధ అవసరాలకు ఇరిగేషన్ అధికారులు వినియోగిస్తున్నారు. సాగర్లో నీటి నిల్వలు తగ్గితే హైదరాబాద్ తాగునీటి అవసరాలకు సరిపడా నిల్వలను మెయిన్ టెయిన్ చేయాలని వాటర్ బోర్డు అధికారులు ఇరిగేషన్ శాఖకు లెటర్ రాశారు. డెడ్ స్టోరేజీ(510 అడుగులకు)కి చేరితే ఎమర్జెన్సీ పంపింగ్చేయాల్సి వస్తుందని వాటర్ బోర్డు అధికారులు చెబుతున్నారు. గ్రేటర్తో పాటు ఔటర్ రింగ్ రోడ్ పరిధిలోని గ్రామాలు, మున్సిపాలిటీలకు మెట్రో వాటర్బోర్డు నీరు అందిస్తోంది. ప్రస్తుతం నగరానికి ఆరు ప్రధాన వనరుల నుంచి రోజుకు 581.35 ఎంజీడీల(మిలియన్ గ్యాలన్స్ పర్ డే) నీటిని సరఫరా చేస్తున్నారు. ఒక్క నాగార్జున సాగర్ నుంచే కృష్ణా ప్రాజెక్టు ఫేజీ1, 2, 3 ద్వారానే రోజుకు 275 ఎంజీడీల నీటిని తరలిస్తున్నారు. మొదటి దశ ప్రాజెక్టు ద్వారా ఎల్లంపల్లి నుంచి 163 ఎంజీడీలు, సింగరూరు నుంచి 69.07 ఎంజీడీలు, మంజీరా నుంచి 40.62 ఎంజీడీలు,

హిమాయత్ సాగర్ నుంచి 10.58 ఎంజీడీలు, ఉస్మాన్సాగర్ నుంచి 22.50 ఎంజీడీల నీటిని సప్లయ్ చేస్తున్నారు.

కాగా నాగార్జున సాగర్లో ప్రస్తుతం ఉన్న నీటి నుంచే 6 నెలల పాటు అంటే ఫిబ్రవరి నుంచి జూలై వరకు నీటిని సరఫరా చేయాల్సి ఉంటుందని మెట్రో వాటర్బోర్డు అధికారులు ఫిబ్రవరి 13న ఇరిగేషన్? అధికారులకు లెటర్ రాశారు. కచ్చితంగా నీటి నిల్వలు మెయింటెయిన్ చేయాల్సి ఉంటుందని తెలిపారు.

ముందుస్తుగా ఏర్పాట్లు... ఎండలు ముదరడంతో నీటిలో రోజురోజుకూ నీటి డిమాండ్ పెరుగుతోంది. గ్రేటర్, ఓఆర్ఆర్ పరిధిలోని గ్రామాలకు, మున్సిపాలిటీలకు కలిపి ప్రస్తుతం 550 ఎంజీడీల నీటిని సరఫరా చేస్తున్నారు. నాగార్జున సాగర్లో నిల్వలు పడిపోతే ఆ ప్రభావం గ్రేటర్ సీటీపై పడే అవకాశం ఉందని అధికారులు చెబుతున్నారు. సాగర్ పూర్తిస్థాయి నీటిమట్టం 590 అడుగులు కాగా, ఫిబ్రవరి 13 నాటికి 542 అడుగుల మేర నీరు ఉంది. నెల రోజుల్లోనే 522 అడుగులకు పడిపోయింది. ప్రస్తుతం సాగర్ నుంచి భారీ మొత్తంలో నీరు తరలిపోతున్న నేపథ్యంలో ఏప్రిల్ నాటికే డెడ్ స్టోరేజీకి చేరే అవకాశం ఉందని అధికారులు అంచనా వేస్తున్నారు.

